

Bagt guşy / erteki

Category: Ertekiler, Kitapcy

написано kitapcy | 22 январа, 2025

Bagt guşy / erteki

BAGT GUŞY

Gadym zamanlarda üç dogan ýaşapdyr. Doganlaryň ulusy senetçilik hünärini öwrenmek üçin zergärçilik bilen meşgullanýan ussanyň şägirdi bolupdyr. Doganlaryň ortanjysy bolsa baýyň goýunlaryny bakypdyr. Körpesi daýhançylyk edip, ekin ekip, hasyl ýygnapdyr.

Günleriň birinde Bagt guşy doganlaryň ulusynyň ýanyna gelýär we şeýle diýýär:

□ Meniň saňa kömek edesim gelýär. Menden islän zadyňy sora □diýipdir.

Doganlaryň ulusy köp pikirlenip durman:

□ Maňa bir halta altyn berseň, menrazy bolaryn□diýipdir. Onuň arzuwy şol pursat hasyl bolupdyr.

Soňra bagt guşy ortanjy doganyň ýanyna barypdyr we sözünü gaýtalapdyr. Çopan köp pikirlenip durman şeýle diýýär:

□ Men näçe ýyl bäre baýyň goýunlaryny bakdym, indi bolsa halys ýadadym. Arzuwym, mende bir uly goýun sürüsi bolsa, hojaýynyndan hem baý ýaşardym□diýýär.

Bagt guşy ortanjy doganyň arzuwyny hem ýerine ýetirýär. Bagt guşuň aýdanyna doganlaryň körpesi köp pikirlenip durman:

□ Maňa baýlygam gerek däl, goýun sürüsem. Maňa diňe saglyk, şeýle-de parahatlyk we agzybirlik bolsa ýeterlik. Janym sag bolsa iş başarjaňlygymam artar.

□ Sen näme üçin baýlyk soramadyň?□ diýip, Bagt guşy geň galypdyr. Doganlaryň körpesi oňa şeýle jogap berýär:

□Saglyk ähli zadyb gözbaşy. Eger-de adam sagdyn, agzybir bolmasa, baýlykdan näme haýyr bar. Bu jogap bagt guşuň göwnüne ýarapdyr. Ol:

□ Sen dogry jogap berdiň, şonuň üçin seniň ýanyňda galjak □ diýipdir.

Şeýlelikde kiçi dogan maşgalasy bilen agzybir durmuşda bagtly ýaşayar. Uly dogany bolsa altynyny köpeltjek bolup, özüne hiç zat dözmändir. Ortanjy dogany bolsa goýun sürüsini hiç kime ynanman, olary kösenip bakypdyr.

Rus dilinden terjime eden: Oguljennet AMANOWA

''Esger'' gazet. 24.10.2017.

Elektron görnüşine geçiren: PEŞEŇ ogly Afrasyýap

Ertekiler